

(ഡി) ഈ സ്റ്റാളുകളിലൂടെ പഴം-പച്ചക്കറികളുടെ ഏതൊക്കെ മൂല്യവർദ്ധിത ഉൽപ്പന്നങ്ങൾ വിതരണം ചെയ്യുന്നുണ്ടെന്ന് വ്യക്തമാക്കാമോ?

ഹോർട്ടികോർപ്പ് സ്റ്റാളുകളിലൂടെ സീസൺ സമയത്ത് മറയൂർ ശർക്കര വിറ്റഴിക്കുന്നുണ്ട്. ഇതുകൂടാതെ തേൻ, മൂല്യവർദ്ധിത ഉൽപ്പന്നങ്ങളായ ചക്ക തേൻ, പൈനാപ്പിൾ തേൻ, ഇഞ്ചി തേൻ തുടങ്ങിയ ഉല്പന്നങ്ങളും വിപണനം നടത്തി വരുന്നു.

(ഇ) കുടുംബശ്രീ യൂണിറ്റുകളെ ഹോർട്ടികോർപ്പുമായി ബന്ധിപ്പിക്കാനുള്ള പദ്ധതിയുണ്ടോ; ഉണ്ടെങ്കിൽ വിശദീകരിക്കുമോ?

കുടുംബശ്രീ യൂണിറ്റുകളെ ഹോർട്ടികോർപ്പുമായി ബന്ധിപ്പിക്കാനുള്ള പദ്ധതി നിലവിലില്ല.

ഇറിഗേഷൻ കനാലുകളിലെ എക്കൽ നീക്കം ചെയ്യൽ

54 (4442) ശ്രീ. മുരളി പെരുമ്പള്ളി: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) റീബിൽഡ് കേരള പദ്ധതിയിൽ ഉൾപ്പെടുത്തി ഇറിഗേഷൻ കനാലുകളിൽ അടിഞ്ഞുകൂടിയ എക്കൽ നീക്കം ചെയ്യുന്ന പ്രവൃത്തികൾക്കായി കെ.എൽ.ഡി.സി. തൃശ്ശൂർ ജില്ലയിൽ ആകെ ചെലവഴിക്കുന്ന തുക എത്രയെന്ന് അറിയിക്കാമോ; ഇതിൽ എത്ര തുക ഇതുവരെ ചെലവഴിച്ചുവെന്ന് വ്യക്തമാക്കാമോ?

റീബിൽഡ് കേരള പദ്ധതിയിൽ ഉൾപ്പെടുത്തി തൃശ്ശൂർ ജില്ലയിൽ ഇറിഗേഷൻ കനാൽ ആഴംകൂട്ടൽ, വിപുലീകരണം എന്നിവയ്ക്കായി കെ.എൽ.ഡി.സി.-ക്ക് 66.84 കോടി രൂപ അനുവദിച്ചിട്ടുണ്ട്. ഇതിൽ 14.235 കോടി രൂപ ചെലവഴിച്ചിട്ടുണ്ട്.

(ബി) പ്രസ്തുത പദ്ധതിയുടെ ഭാഗമായി മണലൂർ മണ്ഡലത്തിൽ ഏതെല്ലാം കനാലുകളുടെ പ്രവൃത്തികളാണ് പൂർത്തീകരിച്ചത്; ഇതിനായി ഇതുവരെ ചെലവഴിച്ച തുക എത്രയാണ്; വിശദമാക്കാമോ?

മണലൂർ നിയോജകമണ്ഡലത്തിൽപ്പെടുന്ന താഴെപ്പറയുന്ന കനാലുകളുടെ ആഴം വർദ്ധിപ്പിക്കുന്ന പ്രവൃത്തിയാണ് ആർ.കെ.ഐ. പദ്ധതിയിൽ ഉൾപ്പെടുത്തി നടപ്പിലാക്കുന്നത്.

1. കോട്ടച്ചാൽ
2. ഏനമാക്കൽ
3. കടാംതോട് (ഇടത് വലത് തോടുകൾ)

4. ചെമ്മീൻചാൽ (ഇടത് വലത് തോടുകൾ)
5. മുല്ലശ്ശേരി 1,2 റീച്ചുകൾ
6. പെരുമ്പുഴ തോട് (ശാസ്താം കടവ് പാലം മുതൽ ഏനമ്മാക്കൽ കനാൽ വരെ) മേൽ പ്രവൃത്തികൾ ഇതുവരെ പൂർത്തീകരിച്ചിട്ടില്ല.

മണലൂർ നിയോജക മണ്ഡലത്തിലെ പ്രവൃത്തികൾക്കായി 6.53 കോടി രൂപ ഇതുവരെ ചെലവഴിച്ചിട്ടുണ്ട്.

(സി) പ്രസ്തുത പദ്ധതി പ്രകാരം തൃശ്ശൂർ ജില്ലയിൽ ഇനി പ്രവൃത്തികൾ പൂർത്തീകരിക്കാൻ ബാക്കിയുണ്ടോ; എങ്കിൽ വിശദാംശങ്ങൾ നൽകാമോ?

ഉണ്ട്. പ്രസ്തുത പദ്ധതി പ്രകാരം തൃശ്ശൂർ കോളിൽ പാടശേഖരങ്ങളെ അടിസ്ഥാനമാക്കി ഏകദേശം 102 കോടി രൂപയുടെ 32 പ്രവൃത്തികളോളം നാളിതുവരെയായി ടെണ്ടർ നടപടികൾ പൂർത്തീകരിച്ചിട്ടുണ്ട്. വിശദാംശങ്ങൾ ചുവടെ ചേർക്കുന്നു :

തൃശ്ശൂർ കോൾ ഏരിയ	
ക്രമ നമ്പർ	പ്രവൃത്തികൾ
1	പ്രധാന കനാലുകളുടെ ആഴം കൂട്ടൽ (മീ) 99708
2	എഞ്ചിൻ ഷെഡ് (എണ്ണം) 59
3	എഞ്ചിൻ തറ (എണ്ണം) 20
4	കിട (എണ്ണം) 102
5	റാംപ് (എണ്ണം) 67
6	ഉൾച്ചാലുകളുടെ ആഴം കൂട്ടൽ (മീ) 130290
7	ഫാം റോഡ് (മീ) 29750
ആകെ തുക (ജി.എസ്.ടി. ഉൾപ്പെടെ) 95,78,79,600	
8 ശതമാനം സെന്റേജ് ചാർജ്ജ്	6,84,19,971
ആകെ തുക	1,02,62,99,570

ഇതിൽ 63 കിലോ മീറ്ററോളം ഭാഗികമായി പ്രധാന കനാലിൽ എക്കൽ നീക്കം ചെയ്യുന്ന പ്രവൃത്തിയും 5 എഞ്ചിൻ ഷെഡ്, ഒരു എഞ്ചിൻ തറ എന്നിവയുടെ നിർമ്മാണ പ്രവർത്തനവും ഭാഗികമായി പൂർത്തീകരിച്ചിട്ടുണ്ട്. ഇതിനായി 14.235 കോടി രൂപ ചെലവഴിച്ചിട്ടുണ്ട്. ഇതിനുപുറമേ തൃശ്ശൂർ കോളിലെ വിവിധ ഇടങ്ങളിലെ പാടശേഖരങ്ങളുടെ അടിസ്ഥാന വികസനത്തിനതക്കുന്നതരത്തിൽ അവരുടെ ആവശ്യാനുസരണം ഉൾച്ചാലുകളുടെ ആഴം കൂട്ടൽ, റാംപ്, കിട, ഫാം റോഡ്, മറ്റ് അനുബന്ധ പ്രവൃത്തികൾ ഉൾപ്പെടെ ഏകദേശം 65 കോടി രൂപയുടെ എസ്റ്റിമേറ്റ് തയ്യാറാക്കിവരുന്നു.

അഗ്രോസർവ്വീസ് കേന്ദ്രങ്ങൾ

55 (4443) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) തിരുവനന്തപുരം ജില്ലയിൽ 2021-22 വർഷത്തിൽ ഏതൊക്കെ ബ്ലോക്ക് പഞ്ചായത്തുകളിലാണ് അഗ്രോസർവ്വീസ് കേന്ദ്രങ്ങൾ അനുവദിക്കുന്നതെന്ന് വ്യക്തമാക്കാമോ?

2021-22 വർഷത്തിൽ സംസ്ഥാനത്ത് അനുവദിക്കപ്പെടുന്ന പുതിയ അഗ്രോ സർവ്വീസ് സെന്ററുകൾ കൃഷിശ്രീ സെന്ററുകൾ എന്നായിരിക്കും അറിയപ്പെടുന്നത്. 2021-22-ൽ സംസ്ഥാനത്താകെ എട്ട് പുതിയ കൃഷിശ്രീ സെന്ററുകൾ തുടങ്ങുന്നതിന് ഭരണാനുമതി നൽകിയിട്ടുണ്ട്. ആയതിന്റെ അടിസ്ഥാനത്തിൽ കൃഷി ഡയറക്ടർ 'പ്രവർത്തന നിർദ്ദേശങ്ങൾ' തയ്യാറാക്കിവരുന്നു. 'പ്രവർത്തന നിർദ്ദേശങ്ങളുടെ' അടിസ്ഥാനത്തിൽ ഓരോ ജില്ലയിൽനിന്നും റിപ്പോർട്ട് ചെയ്യപ്പെടുന്ന ആവശ്യകത അനുസരിച്ചാണ് ജില്ലകൾക്ക് കൃഷിശ്രീ സെന്ററുകൾ അനുവദിക്കുന്നത്. ഒരു ബ്ലോക്കിൽ ഒരു കൃഷിശ്രീ സെന്ററാണ് അനുവദിക്കുക. ഓഫീസ് പ്രവർത്തിക്കുന്നതിന് 25m² സ്ഥലസൗകര്യവും മെഷീനറി സൂക്ഷിക്കുന്നതിന് 200m² സ്ഥലസൗകര്യവും അനുവദിക്കുന്ന ബ്ലോക്കുകൾക്ക് പുതിയ കൃഷിശ്രീ സെന്റർ അനുവദിക്കുന്നതാണ്. കൂടാതെ ഇതുവരെ ഒരു അഗ്രോസർവ്വീസ് സെന്ററും രൂപീകരിച്ചിട്ടില്ലാത്ത ബ്ലോക്കുകൾക്ക് മുൻഗണന നൽകുന്നതാണ്.

(ബി) ഓരോ അഗ്രോസർവ്വീസ് കേന്ദ്രത്തിനും പ്രവർത്തനങ്ങൾക്കായി എത്ര തുകയാണ് അനുവദിച്ചിരിക്കുന്നതെന്ന് വ്യക്തമാക്കാമോ?

ഒരു അഗ്രോസർവ്വീസ് സെന്റർ (കൃഷിശ്രീ കേന്ദ്രം) സ്ഥാപിക്കുന്നതിന് 31.25 ലക്ഷം രൂപയാണ് അനുവദിച്ചിട്ടുള്ളത്.